


سالتس Salts

حاصلاتِ تعلیم:

اس سبق کو پڑھنے کے بعد طلباء اس قابل ہوں گے کہ:

- وضاحت کریں کہ سالتس آئنک کمپاؤنڈز ہیں جو مخالف چارج رکھنے والے آئنوں کے درمیان الیکٹرو سٹیٹک قوت کشش کی وجہ سے بنتے ہیں (جس میں مثبت آئن ہیں سے آتا ہے اور منفی آئن ایڈ سے آتا ہے)۔
- وضاحت کریں کہ ایس۔ ٹی۔ پی (STP) پر سالتس ٹھوس کیوں ہوتے ہیں اور ان کے میلنگ پوائنٹس بھی زیادہ کیوں ہوتے ہیں۔
- بیان کریں کہ عام حالات میں آئنک کمپاؤنڈز اپنے لیٹس سٹرکچرز کے ساتھ ٹھوس حالت میں پائے جاتے ہیں۔
- وضاحت کریں کہ پگھلے ہوئے سالتس یا سالتس کے آبی سلوشنز آزادانہ حرکت کرنے والے آئنز کی موجودگی کی وجہ سے بجلی کے کنڈکٹر ہوتے ہیں۔
- سالتس کی حل پذیری کے عمومی اصول بیان کریں۔ (جن میں درج ذیل شامل ہیں):
 - (الف) حل پذیر سوڈیم نائٹریٹ اور پوٹاشیم اور امونیم سالتس
 - (ب) لیڈ اور سلور کلورائیڈ کے علاوہ باقی سارے کلورائیڈز حل پذیر ہیں
 - (ج) سوڈیم، پوٹاشیم اور امونیم کاربونیٹس کے علاوہ تمام کاربونیٹس غیر حل پذیر ہیں۔
 - (د) سوڈیم، پوٹاشیم، امونیم اور کیلشیم (جزوی طور پر) ہائیڈروآکسائیڈز کے علاوہ باقی تمام ہائیڈروآکسائیڈز غیر حل پذیر ہیں۔
- ایڈز اور الکلیز کے ری ایکشنز (یعنی ٹائٹریشن) کے دوران، ایڈز کے اضافی مقدار میں موجود میٹلز، غیر حل شدہ پیسز اور غیر حل شدہ کاربونیٹس کے ساتھ ری ایکشنز کے نتیجے میں بننے والے سالتس کی تیاری اور ان کو خالص حالت میں حاصل کرنے کے طریقے بیان کریں۔






18.1 سالٹس میں آئنز کی ترتیب (Arrangement of Ions in Salts)

جب ایسڈز، بیسز یا الکلیز کی نیوٹرلائز کرتے ہیں تو سالٹس اور پانی بنتے ہیں۔ مثلاً سوڈیم ہائیڈروآکسائیڈ جو ایک الکلی ہے ہائیڈروکلورک ایسڈ کی نیوٹرلائز کر کے سوڈیم کلورائیڈ اور پانی بناتی ہے۔ اس ری ایکشن کو نیوٹرلائزیشن ری ایکشن (Neutralization) کہتے ہیں۔



سالٹ مثبت اور منفی چارج والے آئنز کے ملنے سے بنتا ہے۔ مخالف چارج رکھنے والے یہ آئنز پھر الیکٹرو اسٹیٹک (Electrostatic) کشش کی قوتوں سے ایک دوسرے سے بانڈ بناتے ہیں۔ اس بننے والے بانڈ کی طاقت کا انحصار چارجز کی مقدار اور ان کے درمیان فاصلے پر ہے۔



یہ مخالف چارج رکھنے والے آئنز پھر باقاعدگی کے ساتھ اور ایک ہی انداز میں تینوں سمتوں میں ایک دوسرے کے ساتھ جڑ جاتے ہیں۔ تینوں اطراف میں پھیلا ہوا یہ مربوط سٹرکچر (Structure) کرشل لیٹس (Crystal Lattice) کہلاتا ہے۔ آئنک کمپاؤنڈز (Ionic Compounds) جو خواص رکھتے ہیں یہ اس باقاعدہ سٹرکچر کی وجہ سے ہیں۔ پریشر اور ٹمپریچر کے عام حالات میں یہ آئیونک کمپاؤنڈز کرسٹالائن ٹھوس (Crystalline Solids) کے طور پر اپنا وجود برقرار رکھتے ہیں۔

دلچسپ معلومات

عام ملنے والا سالٹ ماضی میں بڑا اہم تجارتی مال سمجھا جاتا تھا۔ اس کو کرنسی کے طور پر بھی استعمال کیا جاتا تھا۔

سوڈیم کلورائیڈ میں ہر ایک سوڈیم آئن کے گرد چھ کلورائیڈ آئنز اور ہر کلورائیڈ آئن کے گرد بھی چھ سوڈیم آئنز ہوتے ہیں۔ شکل (18.1) میں کرشل لیٹس میں موجود آئنز کی ترتیب دکھائی گئی ہے۔ اس کرشل لیٹس کی شکل فیس سینٹرڈ (Face-Centered) کیوب کی طرح کی ہوتی ہے۔

18.2 آئیونک کمپاؤنڈز کے میلٹنگ پوائنٹس (Melting Points of Ionic Compounds)

چونکہ آئنک کمپاؤنڈز کے کرشل لیٹس میں موجود آئنز کے درمیان کشش کی بہت مضبوط قوتیں ہوتی ہیں اس لیے ان طاقت ور قوتوں کو توڑنے کے لیے بہت زیادہ انرجی درکار ہوتی ہے۔ اس وجہ سے آئنک کمپاؤنڈز کے میلٹنگ پوائنٹس بہت زیادہ ہوتے ہیں میلٹنگ کے عمل کے دوران کشش کی یہ قوتیں ٹوٹ کر آئنز کو آزاد کر دیتی ہیں۔ آئنک کمپاؤنڈز کے میلٹنگ پوائنٹس کتنے زیادہ ہوتے ہیں اس کا انحصار آئنز پر موجود چارجز کی مقدار اور ان کے سائز پر ہے۔ چارجز کی یہ مقدار جتنی زیادہ ہوگی اور آئنز کے سائز جتنے چھوٹے ہوں گے کشش کی قوتیں ان کے درمیان اتنی ہی زیادہ ہوں گی اور اتنے ہی زیادہ ان کے میلٹنگ پوائنٹس ہوں گے۔





18.3 آئنک کمپاؤنڈز کی کنڈکٹیویٹی (Conduction of Electricity by Ionic Compounds)

آئنک کمپاؤنڈز ٹھوس حالت میں کنڈکٹر نہیں ہیں لیکن جب ان کو پگھلایا جاتا ہے یا پھر پانی میں حل کیا جاتا ہے تو بجلی ان میں سے گزرنا شروع ہو جاتی ہے۔ ٹھوس حالت میں آئنک کمپاؤنڈز میں موجود آئنز مضبوط کشش کی قوتوں سے بندھے ہوتے ہیں جس کی وجہ سے وہ حرکت کرنے کے قابل نہیں ہوتے اور اس لیے بجلی بھی ان میں سے نہیں گزر سکتی۔ تاہم جب آئنک کمپاؤنڈز کو پگھلایا جاتا ہے تو ان میں موجود آئنز آزاد ہو کر بجلی کے کنڈکٹر بن جاتے ہیں۔ اسی طرح جب آئنک کمپاؤنڈز کو پانی میں حل کیا جاتا ہے تو ان میں موجود آئنز کے درمیان کشش کی قوتیں ٹوٹ جاتی ہیں اور اس بار پھر یہ آئنز آزادانہ حرکت کرنے کے قابل ہو کر بجلی کے کنڈکٹر بن جاتے ہیں۔

18.1 فوری جانچ

- 1- سوڈیم کلورائیڈ میں موجود آئنز کس طرح خود کو ترتیب دے کر کرٹل لیس بناتے ہیں؟
- 2- آپ کیا توقع کرتے ہیں کہ پوٹاشیم کلورائیڈ (KCl) کا میلنگ پوائنٹ سوڈیم کلورائیڈ (NaCl) سے زیادہ ہوتا ہے یا کم؟

آئنک کمپاؤنڈز پانی میں حل ہو کر بہت اچھے الیکٹرولائٹس (Electrolytes) بن جاتے ہیں۔

18.4 حل پذیر اور ناعحل پذیر سالٹس (Soluble and Insoluble Salts)

ایک سالٹ کی کسی سولوینٹ میں حل پذیری کا انحصار بہت سے عوامل پر ہے جن میں بذات خود سالٹ کی نوعیت اور ٹمپریچر زیادہ اہم ہیں۔ سوڈیم، پوٹاشیم اور امونیم کے سالٹس پانی میں حل ہو جاتے ہیں۔ اسی طرح تمام مٹھلیک نائٹریٹس بھی پانی میں حل ہو جاتے ہیں اور یہی بات زیادہ تر مٹھلیک کلورائیڈز اور سلفائیٹس کے لیے بھی کہی جاسکتی ہے۔ اس کے مقابلے میں تمام کاربونیٹس ماسوائے سوڈیم، پوٹاشیم اور امونیم کاربونیٹس کہ باقی سب پانی میں ناعحل پذیر ہیں اسی طرح سلور اور لیڈ کے کلورائیڈز اور بیریم اور لیڈ کے سلفائیٹس بھی پانی میں حل نہیں ہوتے۔ سوڈیم، پوٹاشیم اور امونیم کے ہائیڈروآکسائیڈز پانی میں حل پذیر ہیں جبکہ کیلشیم ہائیڈروآکسائیڈ پانی میں بہت کم حل ہوتا ہے۔ بیریلیم اور میگنیشیم کے مٹھلیک ہائیڈروآکسائیڈز پانی میں حل نہیں ہوتے۔

ذیل میں درج ٹیبل سے سالٹس کی پانی میں حل پذیری کی وضاحت ہو جاتی ہے۔

ٹیبل (18.1) پانی میں سالٹس کی حل پذیری

سالٹس	حل پذیر	ناعحل پذیر
سوڈیم، پوٹاشیم اور امونیم کے سالٹس اور تمام مٹھلیک نائٹریٹس	تمام حل پذیر	کوئی بھی نہیں
مٹھلیک کلورائیڈز، برومائیڈز اور آئیوڈائیڈز	زیادہ تر حل پذیر	کوئی بھی نہیں
مٹھلیک سلفائیٹس	زیادہ تر حل پذیر	سلور اور لیڈ کے ناعحل پذیر
مٹھلیک کاربونیٹس	سوڈیم، پوٹاشیم اور امونیم حل پذیر	بیریم، لیڈ (II) اور کیلشیم کے ناعحل پذیر
مٹھلیک ہائیڈروآکسائیڈز	سوڈیم، پوٹاشیم اور امونیم حل پذیر	زیادہ تر ناعحل پذیر (کیلشیم جزوی حل پذیر)



18.5 پانی میں حل پذیر سالٹس کی تیاری (Preparation of Soluble Salts)

پانی میں حل ہونے والے سالٹس کو ذیل میں درج طریقوں سے بنایا جاتا ہے۔

a- پانی میں حل پذیر ایسڈ کو پانی میں حل پذیر بیس سے ری ایکشن کر کے

اس طریقہ کو نائٹریشن کا طریقہ بھی کہتے ہیں۔ اس میں پانی میں حل پذیر ایسڈ کاری ایکشن پانی میں حل پذیر بیس سے کیا جاتا ہے۔ ایسڈ اور بیس کا انتخاب تیار ہونے والے سالٹ کی نوعیت کو دیکھ کر کیا جاتا ہے۔

پانی میں حل پذیر پوٹاشیم نائٹریٹ کی تیاری کے لیے ایک کونیکل فلاسک میں پوٹاشیم ہائیڈروآکسائیڈ کے مخصوص والیوم کاری ایکشن نائٹریک ایسڈ کے مخصوص والیوم سے کیا جاتا ہے جس سے پوٹاشیم نائٹریٹ تیار ہو جاتا ہے لیکن پانی میں حل پذیر ہونے کی وجہ سے یہ سلوشن کے



شکل (18.2) تبخیری ڈش


اس سلوشن کو پھر تبخیری ڈش (Evaporating Dish) میں منتقل کیا جاتا ہے۔ اگر بننے والا سالٹ زیادہ ٹھیکر پھر تحلیل نہیں ہو جاتا تو اس سلوشن کو اتنا گرم کیا جاتا ہے کہ سارا پانی بخارات بن کر اڑ جائے اور سالٹ باقی رہ جائے۔ اگر بننے والا سالٹ زیادہ ٹھیکر پھر تحلیل ہو جاتا ہے تو پھر اس سلوشن کا آہستہ گرم کرتے ہیں حتیٰ کہ سلوشن کی سطح پر بننے والے سالٹ کی پتلی سی جھلی بننا شروع ہو جاتی ہے۔ اس وقت اس سلوشن کو ٹھنڈا کریں تو پانی میں سے سالٹ نکل آتا ہے۔ اس آمیزے کو پھر فلٹر کر کے سالٹ کی کرسٹلز حاصل کر لیتے ہیں۔ اس کرسٹلز کو فلٹر پیپر کی تہوں میں رکھ کر سکھا لیتے ہیں۔

دلچسپ معلومات

کاپر سلفیٹ سالٹ کو فٹنکس ختم کرنے کے لیے استعمال کیا جاتا ہے جبکہ دوسرے سالٹس پانی کو سافٹ (Soft) کرنے اور شیشہ بنانے کے کام آتے ہیں۔

سرگرمی 18.1

ایک صاف ستھری کونیکل فلاسک میں پپٹ کی مدد سے 50cm^3 ، 1mol/dm^3 سوڈیم ہائیڈروآکسائیڈ ڈالیں۔ اس میں پھر فینا فٹھلین (Phenolphthalein) انڈیکیٹر (Indicator) کے چند قطرے ڈالیں جن سے سلوشن گلابی رنگ کا ہو جائے گا۔ بیورٹ میں لیے گئے 1mol/dm^3 سلفیورک ایسڈ سلوشن کو آہستہ آہستہ اس کونیکل فلاسک میں ڈالیں حتیٰ کہ سلوشن کا رنگ مستقل طور پر غائب ہو جائے۔ سوڈیم ہائیڈروآکسائیڈ کے لیے گئے والیوم کی نیوٹرلائزیشن کے لیے سلفیورک ایسڈ کے استعمال ہونے والے والیوم کو بیورٹ سے نوٹ کریں۔



سوڈیم ہائیڈروآکسائیڈ اور سلفیورک ایسڈ کے یہی والیوم استعمال کر کے اس ری ایکشن کو دوبارہ کریں لیکن اس بار انڈیکیٹر استعمال نہیں کرنا۔ اسی نیوٹرل سلوشن کو پھر تبخیری ڈش میں منتقل کر کے آہستہ آہستہ گرم کریں حتیٰ کہ سلوشن کا والیوم ایک تہائی رہ جائے۔ اس سلوشن میں ایک گلاس راڈ ڈبو کر اس کو باہر نکالیں۔ اگر گلاس راڈ کے ڈوبنے والا سراؤ دھیا ہو جائے تو اس کا مطلب ہے کہ سلوشن اتنا مرکب ہو چکا ہے کہ اس میں کرسٹلز بن سکتی ہیں۔ سلوشن کو ٹھنڈا کریں تاکہ کرسٹلائزیشن کا عمل مکمل ہو سکے۔

اس آمیزے کو پھر فلٹر کریں اور فلٹر پیپر کے اوپر موجود کرسٹلز کو ٹھنڈے اور ڈسٹلڈ پانی سے دھوئیں تاکہ کرسٹلز سے منسلک کثافتیں اور باقی ایسڈ باہر نکل جائے۔ ان کرسٹلز کو پھر فلٹر پیپر کی تہوں میں یا اوون (Oven) میں خشک کریں۔




b- پانی میں حل پذیر ایسڈ اور پانی میں ناعمل پذیر بیس کے ری ایکشن سے

یہ بھی ایک ایسا نیوٹرلائزنگ ری ایکشن ہے جس میں پانی میں حل پذیر ایسڈ اور پانی میں ناعمل پذیر بیس استعمال ہوتا ہے۔ پانی میں حل پذیر بیس کوئی موزوں میٹل آکسائیڈ، میٹل کاربونیٹ یا پھر میٹل ہائیڈروآکسائیڈ ہو سکتا ہے۔ ایسڈ اور بیس کا انتخاب بنائے جانے والے سالٹ کی نوعیت دیکھ کر کیا جاتا ہے۔ یاد رہے کہ سالٹ ایک ایسے ری ایکشن کے ذریعے بھی بنایا جاتا ہے جس میں ایسڈ اور میٹل حصہ لیتے ہیں۔ اس طریقہ میں منتخب ایسڈ کو منتخب بیس یا ایک میٹل سے ملایا جاتا ہے اور پھر اس سلوشن کو اچھی طرح ہلاتے ہیں تاکہ اس بات کو یقینی بنایا جاسکے کہ ایسڈ کا بیس یا میٹل کے ساتھ ری ایکشن مکمل ہو گیا ہے۔ اس بات کا خیال رکھیں کہ بیس یا میٹل کو اتنی مقدار میں ایسڈ سے ملائیں تاکہ سارا ایسڈ لازمی طور پر استعمال ہو جائے۔ فلٹریٹ کو پھر اتنا گرم کریں کہ سلوشن سپورٹیڈ (Saturated) حالت میں آجائے۔ اس سلوشن کو پھر ٹھنڈا کریں تاکہ سالٹ کی خالص کرشلز ظاہر ہونا شروع ہو جائیں۔ ان کرشلز کو فلٹر کر کے خشک کر لیں۔

فوری جانچ 18.2

- 1- بیریم اور کیلشیم کے کون سے سالٹس پانی میں حل ہو جاتے ہیں؟
- 2- بیریم سلفیٹ کو تجربہ گاہ میں کیسے بنایا جاتا ہے؟



سرگرمی 18.2

زنک سلفیٹ کی خالص کرشلز بنائیں

ڈالیوٹ سلفیورک ایسڈ کے 25 cm^3 ایک بیکر میں ڈالیں اور اس کو آہستہ آہستہ گرم کریں۔ اس میں پھر آہستہ آہستہ زنک کے چھوٹے چھوٹے ٹکڑے ڈالیں اور ساتھ ساتھ ہلاتے رہیں حتیٰ کہ زنک میٹل نیچے بیٹھنا شروع ہو جائے۔ سلوشن میں سے زنک میٹل نکالنے کے لیے اسے فلٹر کریں اور فلٹریٹ حاصل کر لیں۔ اس فلٹریٹ کو پھر بجیری ڈش میں گرم کر کے مرکنز سلوشن بنائیں۔ سلوشن کو اتنا گرم نہ کریں کہ وہ ابلنا شروع ہو جائے۔ سلوشن کو پھر آہستہ آہستہ ٹھنڈا کریں اور کرشلز کو بننے دیں۔ جب ساری کرشلز ظاہر ہو جائیں تو سلوشن کو فلٹر کر کے کرشلز حاصل کریں۔

مشق

A کثیر الانتخابی سوالات:

صحیح جواب پر (✓) کریں۔

(i) کونسی بیس پانی میں حل نہیں ہوتی؟

- (الف) KOH (ب) Mg(OH)_2 (ج) NaOH (د) Na_2CO_3





(ii) NaCl کے کرشل کی شکل ہے:

- (الف) کیوبک (ب) ہیگز اگونل (ج) رومبک (د) ٹرائی گونل
- (iii) کون سے سالٹس پانی میں ہمیشہ حل پذیر ہوتے ہیں:
- (الف) کلورائیڈز (ب) سلفائیڈز (ج) نائٹریٹس (د) کاربونیٹس
- (iv) جب ماربل کے ٹکڑوں کا مرکب نائٹرک ایسڈ کے ساتھ ری ایکشن ہوگا تو کون سا سالٹ بنے گا؟
- (الف) سوڈیم نائٹریٹ (ب) کیلشیم نائٹریٹ (ج) پوٹاشیم نائٹریٹ (د) میگنیشیم نائٹریٹ
- (v) پانی میں ناعمل پذیر سالٹ:
- (الف) کیلشیم سلفائیٹ (ب) سوڈیم سلفائیٹ (ج) پوٹاشیم سلفائیٹ (د) میگنیشیم سلفائیٹ

B مختصر جوابی سوالات:

- 18.1 کون سے عوامل آئنز کے مابین الیکٹرو اسٹیٹک فورس کے طاقت ور ہونے کے ذمہ دار ہیں؟
- 18.2 کیا لیڈ (II) کلورائیڈ پانی میں حل پذیر ہے؟
- 18.3 کون سے لیڈ (Lead) سالٹس پانی میں ناعمل پذیر ہیں؟
- 18.4 کوئی سے دو ناعمل پذیر کاربونیٹس کے نام بتائیں۔
- 18.5 کرشل لیٹس کسے کہتے ہیں؟

C تعمیری فکر پر مبنی سوالات:

- 18.1 آئینک سالٹس کے میلنگ پوائنٹس عام طور پر بہت زیادہ کیوں ہوتے ہیں؟
- 18.2 آئینک سالٹس ٹھوس حالت میں کیوں پائے جاتے ہیں؟
- 18.3 آپ لیبارٹری میں کیلشیم سلفائیٹ کو کیسے تیار کریں گے؟
- 18.4 NaCl اور $MgCl_2$ کے میلنگ پوائنٹس کا موازنہ کریں۔
- 18.5 آپ کا پر سلفائیٹ کے خالص کرشلز لیبارٹری میں کس طرح تیار کریں گے؟

D تفصیلی سوالات:

- 18.1 سوڈیم کلورائیڈ کرشل کی تشکیل کی وضاحت کریں۔
- 18.2 دو حل پذیر سالٹس کی تیاری کا طریقہ بیان کریں۔
- 18.3 مندرجہ ذیل سالٹس کیسے تیار کیے جاتے ہیں؟



- 18.4 کون سے سالٹس پانی میں حل پذیر ہیں اور کون سے ناعمل پذیر؟ وضاحت کریں۔

